

Член 2

Со Меѓуминистерската комисија за Пилот проектот за локален развој на регионот Дебар и Река ќе раководи министерот за култура.

Член 3

Членови на Меѓуминистерската комисија за Пилот проектот за локален развој на регионот Дебар и Река се министрите кои раководат со:

1. Министерството за култура,
2. Министерството за животна средина и просторно планирање,
3. Министерството за локална самоуправа,
4. Министерството за економија,
5. Министерството за земјоделство, шумарство и водостопанство,
6. Раководителот на Управувачкиот комитет.

Член 4

Меѓуминистерската комисија за Пилот проектот за локален развој на регионот Дебар и Река политички го потврдува проектот, обезбедува усогласеност со националните политики и цели, обезбедува врска помеѓу локалните и националните интереси, одлучува за усвојување на проектниот процес, неговите резултати (локални и национални), спроведливи опции и предлози кои имаат за цел да ја унапредат практиката на национално ниво.

Член 5

Меѓуминистерската комисија за Пилот проектот за локален развој на регионот Дебар и Река ќе донесе Деловник за својата работа.

Член 6

Стручно-административните работи на Меѓуминистерската комисија за Пилот проектот за локален развој на регионот Дебар и Река ќе ги врши Координаторот на проектот и Управата за заштита на културното наследство, орган во состав на Министерството за култура.

Член 7

Меѓуминистерската комисија за Пилот проектот за локален развој на регионот Дебар и Река годишно ќе ја информира Владата на Република Македонија за својата работа.

Член 8

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 51-4229/1
17 август 2011 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

2637.

Врз основа на член 38 од Законот за управување со пакување и отпад од пакување („Службен весник на Република Македонија“ бр. 161/2009 и 47/2011), Владата на Република Македонија, на седницата одржана на 17.8.2011 година донесе

О Д Л У К А
ЗА ФОРМИРАЊЕ НА КОМИСИЈА ЗА УПРАВУ-
ВАЊЕ СО ОТПАД ОД ПАКУВАЊЕ

Член 1

Со ова одлука се формира Комисија за управување со отпад од пакување во следниот состав:

1. За претседател:
Абдилаким Адеми, Министер за животна средина и просторно планирање, претседател
2. За членови:
 - Ана Каранфилова Мазневска, раководител на Сектор за управување со отпад, Управа за животна средина;
 - Ленче Курчиева, помошник раководител на Сектор за ЕУ во Министерството за животна средина и просторно планирање;
 - Тахир Шакири, државен советник од Министерство за финансии;
 - Филип Ивановски, извршен директор на „ПАКО-МАК“ ДОО Скопје, Друштво за управување со пакување и отпад од пакување;
 - Орце Павлов, претставник од правното лице кое поседува дозвола за постапување со отпад – директор, „Павор“ ДООЕЛ од Велес;
 - Јовица Стефаноски, претставник од правното лице кое поседува дозвола за постапување со отпад – директор, Агропал ДООЕЛ, Тетово;
 - Душко Христов, претставник од невладината организација „4x4x4 Балкански мостови“;
 - Зорица Мешкова, претставник од Стопанска комора на Македонија;
 - Шофкет Азари, државен советник во Министерство за економија;
 - Ивана Серафимова, претставник од ЗЕЛС, и
 - Елизабета Спиридонова, претставник од Здружението на потрошувачи на Македонија.

Член 2

Оваа одлука влегува во сила наредниот ден од денот на објавувањето во „Службен весник на Република Македонија.“

Бр. 51-4260/1
17 август 2011 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.